

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ: 4712

19.05.2017-ൽ മറുപടിയ്ക്ക്

കിർത്താഡ്സിന്റെ പ്രവർത്തനവും ആദികലാഗ്രാമം പരിപാടിയും

ചോദ്യം
ശ്രീ.എസ്.രാജേന്ദ്രൻ
ശ്രീ.മുരളി പെരുനെല്ലി
ശ്രീ.യു. ആർ. പ്രദീപ്
ശ്രീ.ഒ. ആർ. കേള

മറുപടി
ശ്രീ.എ.കെ.ബാലൻ
(പട്ടികജാതി പട്ടികവർഗ്ഗ പിന്നോക്കസമുദായക്ഷേമവും
നിയമവും സാംസ്കാരികവും പാർലമെന്ററികാര്യവും
വകുപ്പു മന്ത്രി)


ചോദ്യം		മറുപടി	
എ)	<p>പട്ടികവർഗ്ഗ വിഭാഗക്കാരുടെ ഉന്നമനത്തിനായി കിർത്താഡ്സ് എന്തെല്ലാം പദ്ധതികളാണ് നടപ്പിലാക്കിവരുന്നത്;</p>	എ)	<p>പട്ടികവർഗ്ഗക്കാരുടെ ഉന്നമനത്തിനായി, അവർക്കുവേണ്ടി നടപ്പിലാക്കി വരുന്ന വികസന പദ്ധതികളുടെ വിലയിരുത്തൽ പഠനങ്ങൾ കിർത്താഡ്സ് നടത്താറുണ്ട്. ഈ വിലയിരുത്തൽ പഠനങ്ങൾ വഴി നടപ്പിലാക്കുന്ന പദ്ധതികളുടെ പോരായ്മകൾ കണ്ടെത്തി ആവശ്യമായ നിർദ്ദേശങ്ങൾ നൽകുന്നുണ്ട്. കൂടാതെ സംസ്ഥാനത്തെ പട്ടികവർഗ്ഗക്കാർക്കായി നടപ്പിലാക്കുന്ന വികസന പദ്ധതികളും അനുബന്ധ പ്രവർത്തനങ്ങളും കൂടുതൽ കാര്യക്ഷമമാക്കുന്നതിനായി വിവിധ പദ്ധതികളെക്കുറിച്ചും പട്ടികവർഗ്ഗക്കാരുടെ പാരമ്പര്യ അറിവുകളെക്കുറിച്ചും അവ പ്രായോഗിക തലത്തിൽ ഗുണപ്രദമായി ഉപയുക്തപ്പെടുത്തുന്നതിനെക്കുറിച്ചും പട്ടിക വർഗ്ഗക്കാരിലെ യുവതീ യുവാക്കൾ, ജനപ്രതിനിധികൾ, കലാകാരന്മാർ തുടങ്ങിയവർക്ക് പരിശീലന പരിപാടികൾ കിർത്താഡ്സ് നടത്തുന്നുണ്ട്. പട്ടികവർഗ്ഗ വിഭാഗങ്ങളെ ശാക്തീകരിക്കുവാനും അവരിൽ ആത്മവിശ്വാസം</p>

<p> വളർത്തുവാനും മുഖ്യധാരാ സമൂഹവുമായി മെച്ചപ്പെട്ട രീതിയിൽ ഇടപഴകുവാനും സമൂഹത്തിൽ പട്ടികവർഗ്ഗ വിഭാഗക്കാർ നേരിടുന്ന പ്രശ്നങ്ങളോട് ക്രിയാത്മകമായി പ്രതികരിക്കുവാനും പ്രശ്നങ്ങളെ കണ്ടെത്തി അവ പരിഹരിക്കുവാനും വകുപ്പിനടുത്തുനിന്നു വിവിധ മേഖലകളിലെ പരിശീലന പരിപാടികളിലൂടെ പട്ടികവർഗ്ഗ സമൂഹത്തിന് സാധിക്കുന്നുണ്ട്. ഗോത്രവർഗ്ഗ മേഖല നേരിടുന്ന ആരോഗ്യ, വിദ്യാഭ്യാസ, സാമ്പത്തിക പ്രശ്നങ്ങളെ ദൂരീകരിക്കുവാനും സമുദായോന്നമനത്തിന് ആവശ്യം വേണ്ട നേതൃത്വമുണ്ടാക്കാനും അംഗങ്ങളിൽ വാർത്താസമ്മേളനം കിർത്താഡ്സിന്റെ പരിശീലനങ്ങളിലൂടെ സാധിക്കുന്നുണ്ട്. </p> <p> മേൽ പ്രസ്താവിച്ച പരിശീലന പരിപാടികൾക്കു പുറമെ പട്ടികവർഗ്ഗ മേഖലയുടെ ഉന്നമനത്തിനും വികസനത്തിനും വേണ്ടി പ്രവർത്തിക്കുന്ന ഗവൺമെന്റ് ഗവൺമെന്റിതര ഉദ്യോഗസ്ഥർക്കും അധ്യാപകർക്കും പൊതുപ്രവർത്തകർക്കും മറ്റും പരിശീലനങ്ങൾ സംഘടിപ്പിക്കാറുണ്ട്. വിവിധ വകുപ്പുകളിലെ ഉദ്യോഗസ്ഥർക്ക് പട്ടികവർഗ്ഗ വിഭാഗങ്ങളുടെ ജീവിതം, സംസ്കാരം എന്നിവയെക്കുറിച്ചുള്ള ഒരുവണ്ണമുള്ള അന്വേഷണം പരിശീലനങ്ങളിലൂടെ സൃഷ്ടിക്കുവാൻ സാധിക്കുന്നുണ്ട്. അത്തരം ഒരുവണ്ണമുള്ള സമുദായങ്ങളെക്കുറിച്ചും അവരുടെ പ്രശ്നങ്ങളെക്കുറിച്ചും ആഴത്തിലറിയുവാനും അവയെ എളുപ്പത്തിൽ ദൂരീകരിക്കുവാനും ഉദ്യോഗസ്ഥരെ സഹായിക്കും. </p>

<p>ബി)</p>	<p>പ്രസ്തുത വിഭാഗങ്ങൾക്കായി കിർത്താഡ്സ് നടത്തുന്ന പരിശീലന, ശാക്തീകരണ, വിദ്യാഭ്യാസ പരിപാടികൾ എന്തെല്ലാമാണെന്ന് വിശദമാക്കുമോ;</p>	<p>ബി)</p>	<p>വിശദാംശം അനുബന്ധമായി ചേർക്കുന്നു.</p>
<p>സി)</p>	<p>പട്ടികജാതി /പട്ടികവർഗ്ഗ വിഭാഗത്തിൽ ഉൾപ്പെടുന്നത് സംബന്ധിച്ച് സംശയമുള്ള കേസുകളിൽ അന്വേഷണം നടത്തി റിപ്പോർട്ട് നൽകുന്നതിന് എന്തെല്ലാം നടപടിക്രമങ്ങളാണ് അനുവർത്തിച്ചുവരുന്നത്;</p>	<p>സി)</p>	<p>Act 11 of 1996 - The Kerala (Scheduled Caste and Scheduled Tribe) Regulation of issue of community Certificate Act, 1996 എന്ന നിയമത്തിന്റെ അടിസ്ഥാനത്തിലാണ് പ്രസ്തുത കേസുകളിന്മേൽ അന്വേഷണം നടത്തുന്നത്. ഇതിനായി കിർത്താഡ്സിന്റെ നരവംശ ശാസ്ത്ര വിഭാഗത്തിൽ ഒരു വിജിലൻസ് സെൽ സർക്കാരിന്റെ വിദഗ്ദ്ധ ഏജൻസിയായി പ്രവർത്തിക്കുന്നു. അന്വേഷണം നടത്തി റിപ്പോർട്ട് സമർപ്പിക്കുന്നതിനുള്ള നടപടിക്രമങ്ങൾ ചുവടെ പറയുന്നു.</p> <ol style="list-style-type: none"> 1. ജാതി അവകാശവാദം/തർക്കം ഉന്നയിക്കുന്ന വ്യക്തിക്ക് തീയതി, സമയം, സ്ഥലം എന്നിവ വ്യക്തമാക്കി കൊണ്ട് രജിസ്റ്റേഡ് തപാലിൽ നോട്ടീസ് നൽകുന്നു. 2. ഹിയറിംഗിന് ഹാജരാകാത്ത പക്ഷം തുടർ നോട്ടീസുകൾ നൽകുന്നു. 3. പരാതിക്കാർ ഉള്ള കേസുകളിൽ തെളിവുകൾ ഹാജരാക്കുന്നതിന് അവർക്കും അവസരം നൽകുന്നുണ്ട്. 4. രേഖാമൂലവും വാങ്മൂലവും ഉള്ള തെളിവുകൾ സമർപ്പിക്കുന്നതിന് വേണ്ടത്ര സമയവും അവസരവും നൽകുന്നു. 5. വിജിലൻസ് സെല്ലിലെ അന്വേഷണ


			<p>ഉദ്യോഗസ്ഥർ തർക്കത്തിൽ ഉൾപ്പെട്ട വ്യക്തിയുടെ വംശവൃക്ഷാവലി തയ്യാറാക്കുകയും, ആവലാതിക്കാർ സമർപ്പിച്ച രേഖകളും, പ്രമാണങ്ങളും പ്രാദേശിക അന്വേഷണം നടത്തി അവയുടെ ആധികാരികതയും നിജസ്ഥിതിയും ബോധ്യപ്പെടുന്നു.</p> <p>6. ഇതിനായി ആവലാതിക്കാർ പഠിച്ച വിദ്യാഭ്യാസ സ്ഥാപനങ്ങൾ, തൊഴിലിടങ്ങൾ, ബന്ധുഗൃഹങ്ങൾ, റവന്യൂ ഓഫീസുകൾ തുടങ്ങി വിവിധ സ്ഥാപനങ്ങളിൽ നിന്നും വ്യക്തികളിൽ നിന്നും തെളിവ് ശേഖരണം നടത്തുകയും ചെയ്യുന്നു. രേഖകളും പ്രമാണങ്ങളും പ്രാദേശിക അന്വേഷണത്തിലൂടെ വെളിവാായ വസ്തുതകളുടെയും അടിസ്ഥാനത്തിൽ നരവംശ ശാസ്ത്രപരമായി വിശകലനം ചെയ്ത നിലവിലുള്ള സർക്കാർ, കോടതി ഉത്തരവുകളുടെ പശ്ചാത്തലത്തിൽ റിപ്പോർട്ട് തയ്യാറാക്കുന്നു. കേസിന്റെ സവിശേഷതകളും സ്വഭാവം അനുസരിച്ച് താലൂക്ക്, കോടതി, വിവിധ കമ്മീഷനുകൾ, സ്റ്റീനിംഗ് കമ്മിറ്റി, സ്കൂട്ടിനി കമ്മിറ്റി എന്നിവിടങ്ങളിലേയ്ക്ക് റിപ്പോർട്ട് സമർപ്പിക്കുന്നു.</p>
ഡി)	<p>പട്ടികജാതി പട്ടികവർഗ്ഗ വിഭാഗങ്ങളുടെ പാരമ്പര്യ നൃത്തവും സംഗീതവും പരിപോഷിപ്പിക്കുന്നതിനായി കിർത്താഡ്സിന്റെ ആഭിമുഖ്യത്തിൽ ആദികലാഗ്രാമം പരിപാടി</p>	ഡി)	<p>സംഘടിപ്പിച്ചിട്ടുണ്ട്. വർഷംതോറും സംസ്ഥാനത്തെ രണ്ട് ജില്ലകളിൽ വച്ച് നടത്തുന്ന പത്ത് ദിവസം നീണ്ടുനിൽക്കുന്ന 'ഗദ്ദിക' ഉൽപ്പന്ന പ്രദർശന വിപണന മേളയുടെ ഭാഗമായി പട്ടികവർഗ്ഗക്കാരുടെ പാരമ്പര്യ കലകളുടെ അവതരണം ഒരുക്കാനുണ്ട്.</p>

	<p>സംഘടിപ്പിച്ചിട്ടുണ്ടോ; എങ്കിൽ വിശദാംശം വെളിപ്പെടുത്തുമോ ;</p>	<p>ഇതിനു പുറമെ കഴിഞ്ഞ അഞ്ച് വർഷമായി പട്ടികവർഗ്ഗക്കാരുടെ പാരമ്പര്യ കലകളെ പരിപോഷിപ്പിക്കുന്നതിനും സംരക്ഷിക്കുന്നതിനുമായി വർഷത്തോറും ഏതെങ്കിലും ഒരു ഗോത്ര സമുദായത്തിന്റെ കലകൾക്കായി 15 ദിവസം നീണ്ടു നിൽക്കുന്ന പഠന കളരികൾ വകുപ്പിൽ സംഘടിപ്പിക്കാറുണ്ട്. ഈ സാമ്പത്തിക വർഷം കാട്ടനായിക്കൻ, മലക്കുടി എന്നീ ഗോത്ര സമൂഹങ്ങളുടെ പാരമ്പര്യ കലകൾക്കായി പഠന കളരികൾ സംഘടിപ്പിക്കുവാൻ ഉദ്ദേശിക്കുന്നുണ്ട്. 2016-17 മാർച്ചിൽ കിർത്താഡ്സ് ക്യാമ്പസിൽ വച്ച് ട്രൈബൽ ആർട്ട് ഫോംസ് ഓഫ് ഇന്ത്യ എന്ന പേരിൽ ആദ്യമായി ഒരു അന്തർദേശീയ സെമിനാർ സംഘടിപ്പിച്ചിരുന്നു.</p>
<p>ഇ)</p>	<p>ഈ വിഭാഗക്കാർക്കായി കിർത്താഡ്സ് ആവിഷ്കരിച്ചു നടപ്പാക്കിവരുന്ന പദ്ധതികൾ കൂടുതൽ കാര്യക്ഷമവും ഫലപ്രദവുമാക്കാൻ നടപടി സ്വീകരിക്കുമോ ?</p>	<p>ഇ) കിർത്താഡ്സ് പട്ടികവർഗ്ഗക്കാർക്കായി നടപ്പിലാക്കി വരുന്ന പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന്റെ ഭാഗമായി വകുപ്പിലെ ഗവേഷണ-വികസന- പഠന പരിശീലന വിഭാഗങ്ങൾ, ആദികലാകേന്ദ്രം, മ്യൂസിയം എന്നിവ ശക്തിപ്പെടുത്തുന്നതിനുള്ള നടപടികൾ സ്വീകരിച്ചു വരുന്നു.</p>


 സെക്ഷൻ ഓഫീസർ

2017-18 സാമ്പത്തിക വർഷം പട്ടികവർഗ്ഗ വിഭാഗക്കാർക്കായി കിർത്താഡ്സ് നടത്തുന്ന പരിശീലന, ശാക്തീകരണ വിദ്യാഭ്യാസ പരിപാടികൾ ചുവടെ ചേർക്കുന്നു.

1. പഞ്ചായത്ത് രാജ് സ്ഥാപനങ്ങളിലെ തെരഞ്ഞെടുക്കപ്പെട്ട പട്ടികവർഗ്ഗ ജനപ്രതിനിധികൾക്കുള്ള നേതൃത്വ പരിശീലന ശാക്തീകരണ പരിപാടി (രണ്ട് ബാച്ച്)
2. പട്ടികവർഗ്ഗ മേഖലകളിൽ 10 ഏകദിന സങ്കേതതല ഊരുകൂട്ടം പരിശീലന പരിപാടി
3. കേരളത്തിലെ പട്ടികവർഗ്ഗ സമുദായങ്ങളുടെ ആരോഗ്യ പ്രശ്നങ്ങളെക്കുറിച്ചുള്ള ത്രിദിന ശില്പശാല
4. മോഡൽ റസിഡൻഷ്യൽ സ്കൂൾ/ആശ്രമം സ്കൂൾ എന്നിവിടങ്ങളിലെ അധ്യാപകർക്കുള്ള ദ്വിദിന പരിശീലന പരിപാടി
5. മോഡൽ റസിഡൻഷ്യൽ സ്കൂൾ/ ആശ്രമം സ്കൂൾ എന്നിവിടങ്ങളിലെ അധ്യാപകർ ഒഴികെയുള്ള ജീവനക്കാർക്ക് വേണ്ടിയുള്ള ദ്വിദിന പരിശീലന പരിപാടി
6. പട്ടികവർഗ്ഗക്കാരുടെ ശാക്തീകരണത്തിനായുള്ള നിയമങ്ങളും ചട്ടങ്ങളും സംബന്ധിച്ച ത്രിദിന പരിശീലന പരിപാടി
7. ചോലനായിക്കൻ സമുദായക്കാർക്കുള്ള സംരംഭകത്വ പരിശീലന പരിപാടി
8. എം.ആർ.എസ് സ്കൂളുകളിൽ പഠിക്കുന്ന പട്ടികവർഗ്ഗ വിദ്യാർത്ഥികളുടെ കായിക കഴിവുകൾ കണ്ടെത്തുന്നതിനുള്ള പരിശോധനാ പരിപാടി
9. അനാടൻ സമുദായത്തിലെ വനിതകൾക്കുള്ള സംരംഭകത്വ പരിശീലന പരിപാടി
10. പട്ടികവർഗ്ഗ യുവജനങ്ങളുടെ നേതൃത്വ പാടവം വർദ്ധിപ്പിക്കലും ശാക്തീകരണവും പരിശീലന പരിപാടി
11. പട്ടികവർഗ്ഗ യുവജനങ്ങൾക്ക് വീഡിയോ ഡോക്യുമെന്റേഷൻ, തിരക്കഥ തയ്യാറാക്കൽ ഫോട്ടോഗ്രാഫി എന്നിവയിൽ പരിശീലനം.
12. ഏകാധ്യാപക വിദ്യാലയങ്ങളിലെ അധ്യാപകർക്കുള്ള പരിശീലന പരിപാടി (പ്രൈമറിതലത്തിൽ പഠിപ്പിക്കുന്ന അധ്യാപകർക്കും പ്രീപ്രൈമറി തലത്തിൽ പഠിപ്പിക്കുന്ന അധ്യാപകർക്കും)
13. ലഹരി നിർമ്മാർജ്ജന നാടക ശില്പശാല
14. ഏകദിന പരിശീലന പരിപാടിയും ലഹരി നിർമ്മാർജ്ജന നാടക അവതരണവും
15. ഗോത്ര ജനതയുടെ വികസന പരിസരത്തിന്റെ നാടകവിഷ്കാരം
16. ഗോത്ര സാഹിത്യ ക്യാമ്പ്
17. ഏകദിന പരിശീലന പരിപാടിയും വികസന നാടക അവതരണവും


സെക്ഷൻ ഓഫീസർ